



## धर्मप्रांतीय उपासना आयोग, वसई

पवित्र त्रैक्य रविवार

सांयप्रार्थना

**महत्वाची सूचना :** सदर प्रार्थना ही ख्रिस्तसभेची अधिकृत प्रार्थना आहे. कोविड १९ चा प्रादुर्भाव लक्षात घेता ही प्रार्थना आपण आपल्या कुटुंबात एकत्रित करावी ही नम्र विनंती.

**चरण :** हे देवा, आमच्या सहाय्यास ये .

**प्रतिसाद :** हे प्रभो, माझ्या सहाय्यास धावून ये .

पिता, पुत्र आणि पवित्र आत्मा ह्यांचा गौरव असो,  
जसा प्रारंभी तसा आता आणि सदासर्वदा असो . आमेन .

**गीत :** पवित्र त्रैक्याचे गीत

**प्रतिगीत १:** हे पित्या, पुत्रा आणि पवित्र आत्मा, तू ख्वरा, परमोच्च आणि सार्वकालिक त्रैक्य आहेस .

**स्तोत्र ११० : १ - ५, ७**

माझ्या प्रभूला परमेश्वर म्हणतो,  
मी तुझे वैरी तुझे पदासन करीपर्यंत  
तू माझ्या उजवीकडे वैस .

परमेश्वर तुझे वलवेत्र सियोनेतून पुढे नेईल;  
तो म्हणतो, तू आपल्या शत्रूवर प्रभुत्व कर .

तुझ्या पराक्रमाच्या दिवशी तुझे लोक संतोषाने पुढे होतात,  
पावित्र्याने मंडित झालेले तुझे तरुण  
तुला पहाटेच्या दहिवरासारखे आहेत .

घरमेश्वराने शपथ वाहिली आहे  
आणि ती तो बदलणार नाही;  
ती अशी की, मलकीसदेकाच्या संप्रदायाप्रमाणे  
तू युगानुयुग याजक आहेस .

तुझ्या उजव्या हाताकडे असलेला प्रभू  
आपल्या क्रोधाच्या दिवशी राजांचा वीमोड करील;  
मागाने चालत असता तो ओहोळातले पाणी पिईल;  
आणि आपले डोके वर करील .

पिता, पुत्र आणि पवित्र आत्मा ह्यांचा गौरव असो,  
जसा प्रारंभी तसा आता आणि सदासर्वदा असो . आमेन .

**प्रतिगीत १:** हे पित्या, पुत्रा आणि पवित्र आत्मा, तू खरा, परमोच्च आणि सार्वकालिक त्रैक्य आहेस .

\*\*\*\*\*

**प्रतिगीत २:** हे पवित्र त्रैक्या, आम्हाला स्वातंत्र्य, तारण आणि जीवन दे .

**स्तोत्र ११४**

इस्त्राएल मिसर देशातून निघाला,  
याकोबाचे घराणे परकी भाषा बोलणाऱ्या लोकांतून निघाले;  
तेव्हा यहूदा त्याचे पवित्रस्थान झाला,  
इस्त्राएल त्याचे राज्य झाला .

हे पाहून समुद्र पळाला ;  
यादेन मागे हटली .

पर्वतांनी मेंढ्यांसारख्या आणि टेकड्यांनी कोकरांसारख्या उडया मारल्या .

हे समुद्रा, तुला काय झाले म्हणून तू पळतोस ?  
हे यादेने, तुला काय झाले म्हणून तू मागे हटतेस ?  
अहो पर्वतांनो, तुम्हाला काय झाले  
म्हणून तुम्ही मेंढ्यांसारख्या उडया मारता ?  
अहो टेकड्यांनो, तुम्हाला काय झाले  
म्हणून तुम्ही कोकरांसारख्या उडया मारता ?

हे पृथ्वी, तू प्रभूसमोर, याकोबाच्या देवासमोर, थरथर काप .  
तो खडक पालटून पाण्याचे तळे करतो,  
गारेचा खडक पालटून पाण्याचा झारा करतो .

पिता, पुत्र आणि पवित्र आत्मा ह्यांचा गौरव असो,  
जसा प्रारंभी तसा आता आणि सदासर्वदा असो . आमेन .

**प्रतिगीत २ :** हे पवित्र त्रैक्या, आम्हाला स्वातंत्र्य, तारण आणि जीवन दे .

\*\*\*\*\*

**प्रतिगीत ३ :** परमेश्वर, सर्वसमर्थ प्रभू पवित्र, पवित्र, पवित्र आहे . तो होता, तो आहे आणि तो येणार आहे .

**प्रकटी . १९ : १, २, ५ - ७**

आल्लेलुया, तारण सामर्थ्य व गौरव ही आमच्या देवाची आहेत . (प्र . आल्लेलुया)

त्याचे न्यायनिर्बंध सत्याचे व नीतीचे आहेत . प्र . आल्लेलुया (आल्लेलुया)

आल्लेलुया, अहो त्याच्या सर्व दासांनो,  
आमच्या परमेश्वराचे स्तवन करा (प्र . आल्लेलुया)

त्याची भीती बाळगणाच्या सर्व लहान थोर दासांनो म्हणा प्र . आल्लेलुया (आल्लेलुया)

आल्लेलुया, कोकराचे लग्न निघाले आहे (प्र . आल्लेलुया)

आणि त्याच्या नवरीने स्वतःला सजविले आहे प्र . आल्लेलुया (आल्लेलुया)

पिता, पुत्र आणि पवित्र आत्मा ह्यांचा गौरव असो,  
जसा प्रारंभी तसा आता आणि सदासर्वदा असो . आमेन .

**प्रतिगीत ३ :** परमेश्वर, सर्वसमर्थ प्रभू पवित्र, पवित्र, पवित्र आहे . तो होता, तो आहे आणि तो येणार आहे .

### शास्त्रवाचन

**इफिस ४ : ३ - ६**

आत्याच्याद्वारे घडून आलेले ऐक्य शांतीच्या वंधनाने राखावयास झटत जा ; तुम्हास झालेल्या पाचारणापासून निर्माण होणारी आशा जशी एकच आहे, तसे शरीरही एकच व आत्मा एकच आहे . प्रभू एकच, विश्वास एकच, वापिसमा एकच . सर्वांवर आणि सर्वांमधून आणि सर्वांच्या ठायी असलेला देव जो सर्वांचा पिता तोही एकच आहे .

## लघु प्रतिसाद

**प्रतिसादः :** आपण पिता, पुत्र आणि पवित्र आत्मा ह्यांना धन्यवाद देऊ या . आपण सर्वकाळ त्याचे स्तवन करू या .

**प्रतिसादः :** आपण पिता, पुत्र आणि पवित्र आत्मा ह्यांना धन्यवाद देऊ या . आपण सर्वकाळ त्याचे स्तवन करू या .

**चरणः :** केवळ परमेश्वरालाच सन्मान आणि गौरव असो .

**प्रतिसादः :** आपण पिता, पुत्र आणि पवित्र आत्मा ह्यांना धन्यवाद देऊ या . आपण सर्वकाळ त्याचे स्तवन करू या .

**त्रैक्य स्तुतीः :** पिता, पुत्र आणि पवित्र आत्मा ह्यांचा गौरव असो .

**प्रतिसादः :** आपण पिता, पुत्र आणि पवित्र आत्मा ह्यांना धन्यवाद देऊ या . आपण सर्वकाळ त्याचे स्तवन करू या .

**मरियेच्या स्तोत्राचे प्रतिगीत :** हे देवा, आम्ही संपूर्ण हृदयाने, एक सुरात तुळा जयघोष करतो . हे देवपित्या, हे एकुलत्या एक पुत्रा, हे पवित्र आत्म्या, आमच्या सोवत्या व मार्गदर्शका, आम्ही तुला गौरव आणि स्तुती देतो . हे अतिपवित्र आणि ऐक्यस्वरूप त्रैक्या, तुळा गौरव सदासर्वकाळ होवो .

**मरियेचे स्तोत्रः** (लूक १:४६-५५)

‘माझा जीव प्रभूला’ थोर मानितो

आणि ‘देव जो माझा तारणारा’

त्याच्यामुळे माझा आत्मा ‘उल्हासला आहे,’

कारण ‘त्याने’ आपल्या ‘दासीच्या दैन्यावस्थेचे अवलोकन केले आहे .’

पाहा, आतापासून सर्व पिढ्या मला धन्य म्हणतील;

कारण जो समर्थ आहे,

त्याने माझ्याकरिता महळृत्ये केली आहेत;

आणि ‘त्याचे नांव पवित्र आहे,’

आणि जे ‘त्याचे भय धरितात,

त्यांच्यावर त्याची दया पिढ्यानपिढ्या आहे .’

त्याने आपल्या बाहूने पराक्रम केला आहे;

जे आपल्या अंतःकरणाच्या कल्पनेने ‘गर्विष्ठ आहेत

त्यांची त्याने दाणादाण केली आहे .’

‘त्याने अधिपर्तींस’ राजसनांवरून ‘ओढून काढिले आहे,’  
‘त्याने भुकेलेल्यांस उत्तम पदार्थानी तृप्त केले आहे,’  
व ‘धनवानांस रिकामे लावून दिले आहे .’

आपल्या पूर्वजांस’ त्याने सांगितले ‘त्याप्रमाणे आब्राहाम’  
व त्याचे ‘संतान ह्यांच्यावरील दया’ सर्वकाळ ‘समरून  
त्याने आपला सेवक इस्त्राएल ह्याला साहाय्य केले आहे .’

पिता पुत्र आणि पवित्र आत्मा ह्यांचा गौरव असो .  
जसा प्रारंभी होता तसा आता आणि सदासर्वदा असो . आमेन .

**मरियेच्या स्तोत्राचे प्रतिगीत :** हे देवा, आम्ही संपूर्ण हृदयाने, एक सुरात तुझा जयघोष करतो . हे देवपित्या, हे एकुलत्या एक पुत्रा, हे पवित्र आत्या, आमच्या सोबत्या व मार्गदर्शका, आम्ही तुला गौरव आणि सुती देतो . हे अतिपवित्र आणि ऐक्यस्वरूप त्रैक्या, तुझा गौरव सदासर्वकाळ होवो .

## विनंत्या

**प्रतिसाद :** पिता, पुत्र आणि पवित्र आत्मा ह्यांचा गौरव असो .

**हे** पित्या, आम्हांला जीवन प्राप्त व्हावे म्हणून तू तुझ्या पवित्र आत्याद्वारे तुझा एकुलता पुत्र ग्रिस्त आम्हांसाठी दिलास . त्याच जीवनाने संचरित होऊन आम्ही आमची अंतःकरणे उंचावतो आणि पवित्र त्रैक्याची सुती करीत म्हणतो **प्रतिसाद :** पिता, पुत्र आणि पवित्र आत्मा ह्यांचा गौरव असो .

**हे** सर्वसमर्थ वापा, शाश्वत परमेश्वरा, तुझ्या पुत्राच्या नावाने तुझ्या ग्रिस्तसभेवर तुझ्या पवित्र आत्याचा वर्षाव कर . - हा सांत्वनकर्ता आत्मा आम्हाला ऐक्यात, शांतीत आणि परिपूर्ण सत्यात टिकून राहण्यास सहाय्य करो . **प्रतिसाद :** पिता, पुत्र आणि पवित्र आत्मा ह्यांचा गौरव असो .

**हे** प्रभो, सर्व राष्ट्रांना शिकवण देण्यासाठी आणि त्यांना पित्याच्या, पुत्राच्या व पवित्र आत्याच्या नावे वापिसमा देण्यासाठी तुझ्या मळयात कामकरी पाठव . - त्या सर्वाना श्रद्धेत दृढ कर . **प्रतिसाद :** पिता, पुत्र आणि पवित्र आत्मा ह्यांचा गौरव असो .

**हे** प्रभो, तुझ्या पुत्रावर श्रद्धा ठेवल्यामुळे ज्यांचा छळ होत आहे त्यांना धैर्य दे - त्याने दिलेल्या अभिवचनानुसार त्यांच्या वतीने बोलण्यास तुझा पवित्र आत्मा त्यांचावर पाठव . **प्रतिसाद :** पिता, पुत्र आणि पवित्र आत्मा ह्यांचा गौरव असो .

हे सर्वसमर्थ बापा, तू, तुझा शब्द आणि तुझा आत्मा हे एकच आहेत हे सर्वांनी मान्य करावे - आणि तू एकच खरा देव आहेस असा विश्वास धरून आम्ही तुझ्यावर आशा ठेवावी व प्रीती करावी म्हणून आम्हाला कृपा दे . **प्रतिसाद :** पिता, पुत्र आणि पवित्र आत्मा ह्यांचा गौरव असो .

हे जिवंताच्या बापा, मृतांना तुझ्या वैभवात सहभागी कर - तुझ्या पुत्रासह व पवित्र आत्यासह त्यांना सर्व काळ स्वर्गात राज्य करू दे . **प्रतिसाद :** पिता, पुत्र आणि पवित्र आत्मा ह्यांचा गौरव असो .

आमच्या स्वर्गीय बापा ...

### **समारोपाची प्रार्थना**

हे परमेश्वरा, आमच्या बापा, तू तुझा सत्यवचनी शब्द आणि आम्हाला पावन करणारा तुझा आत्मा जगात पाठवून तू मनुष्यांना तुझ्या दिव्यत्वाचे रहस्य प्रकट केलेस . तीन व्यक्ती आणि एकच परमेश्वर म्हणून तुझ्या शाश्वत गौरवासह व अमर्याद वैभवासह आम्ही तुझ्यावर श्रद्धा ठेवून तुझी भक्ती करावी म्हणून आम्हाला सहाय्य कर . ही प्रार्थना आम्ही आमच्या प्रभू गिरिस्ताद्वारे करतो .

### **समारोप विधी:**

प्रभू आम्हाला आशीर्वाद देवो, सर्व वाईटांपासून आम्हाला सुरक्षित ठेवो आणि आम्हाला सार्वकालिक जीवनाकडे नेवो .

**प्रतिसाद:** आमेन .